

भारत सरकार  
रक्षा मंत्रालय  
रक्षा विभाग  
लोक सभा

अतारांकित प्रश्न संख्या 2281  
11 दिसम्बर, 2015 को उत्तर के लिए

सैनिक स्कूल

2281.श्री गुल्था सुकेन्द्र रेड्डी:

श्री राजन विचारे:

डॉ. उदित राज:

कुँवर पुष्पेन्द्र सिंह चन्देल:

क्या रक्षा मंत्री यह बताने की कृपा करेंगे कि :

- (क) वर्तमान में देश में चल रहे सैनिक स्कूलों का राज्य/संघ राज्यक्षेत्र-वार ब्यौरा क्या है;
- (ख) क्या सरकार को विभिन्न राज्यों से उनके राज्यों में सैनिक स्कूल खोलने के लिए प्रस्ताव प्राप्त हुए हैं;
- (ग) यदि हां, तो तत्संबंधी राज्य/संघ राज्यक्षेत्र-वार ब्यौरा क्या है और इस पर सरकार द्वारा क्या कार्रवाई की गई है;
- (घ) पब्लिक स्कूलों/शिक्षा को आम आदमी की पहुंच में लाकर रक्षा सेवाओं के अधिकारी संवर्ग में क्षेत्रीय असंतुलन को समाप्त करने के लिए सरकार द्वारा क्या कदम उठाए गए हैं; और
- (ङ) शिक्षा मानक में सुधार करने और उक्त स्कूलों के कार्यकरण में सुधार लाने के लिए सरकार द्वारा क्या कदम उठाए जा रहे हैं ?

उत्तर

रक्षा मंत्रालय में राज्य मंत्री (राव इन्द्रजीत सिंह)

(क) : इस समय देश में 25 सैनिक स्कूल हैं । सैनिक स्कूलों का ब्यौरा अनुबंध-I पर है ।

(ख) और (ग) : सैनिक स्कूल खोले जाने के लिए राज्य/संघ शासित प्रदेशों से प्राप्त प्रस्तावों की स्थिति अनुबंध-II पर है ।

(घ) : इस समय 21 राज्यों में 25 सैनिक स्कूल चल रहे हैं । आठ राज्यों अर्थात् मेघालय, सिक्किम, त्रिपुरा, मिजोरम, अरुणाचल प्रदेश, गोवा, तेलंगाना और उत्तर प्रदेश में अब तक कोई सैनिक स्कूल नहीं है । इन आठ राज्यों में से अरुणाचल प्रदेश, उत्तर प्रदेश तथा मिजोरम में सैनिक स्कूल खोले जाने का "सिद्धांततः" अनुमोदन पहले ही कर दिया गया है । यह सुनिश्चित करने के लिए कि सम्पूर्ण राष्ट्र के प्रत्येक राज्य में कम-से-कम एक सैनिक स्कूल हो, शेष पांच राज्यों को उनके अपने-अपने राज्य में सैनिक स्कूल खोले जाने की व्यवहार्यता का पता लगाने के लिए स्व-प्रेरित पत्र भेज दिए गए हैं।

(ङ) : सैनिक स्कूल केन्द्र सरकार तथा राज्य सरकार के बीच एक संयुक्त उद्यम होते हैं। सैनिक स्कूलों के मामले में केन्द्रीय सरकार कैडेटों को छात्रवृत्तियां, प्रशिक्षण अनुदान, अवसंरचना विकास के लिए सहायता-अनुदान, एनडीए प्रोत्साहन मुहैया कराती है। शैक्षणिक रूप से कार्य-निष्पादन में सुधार के लिए अध्यापकों के लिए सेवाकालीन प्रशिक्षण, प्रधानाचार्यों और अन्य प्रशासनिक स्टाफ के लिए कार्यशालाएं/सम्मेलन, एनडीए प्रवेश परीक्षा के लिए विशेष कोचिंग आदि होती हैं । बोर्ड परीक्षाओं तथा एनडीए प्रवेश परीक्षा, दोनों में, नतीजे संतोषजनक रहे हैं ।

लोक सभा में 11 दिसम्बर, 2015 को उत्तर दिए जाने के लिए अतारांकित प्रश्न संख्या 2281 के भाग (क) के उत्तर में उल्लिखित अनुबंध-।

### देश में सैनिक स्कूलों की राज्य-वार सूची

क्र.सं.	सैनिक स्कूल का नाम	राज्य
1.	सैनिक स्कूल कोरुकोंडा	आंध्र प्रदेश
2.	सैनिक स्कूल कालीकीरी	आंध्र प्रदेश
3.	सैनिक स्कूल गोलपाड़ा	असम
4.	सैनिक स्कूल नालंदा	बिहार
5.	सैनिक स्कूल गोपालगंज	बिहार
6.	सैनिक स्कूल अंबिकापुर	छत्तीसगढ़
7.	सैनिक स्कूल बालाचढ़ी	गुजरात
8.	सैनिक स्कूल कुंजपुरा	हरियाणा
9.	सैनिक स्कूल रेवाड़ी	हरियाणा
10.	सैनिक स्कूल सुजानपुर तीरा	हिमाचल प्रदेश
11.	सैनिक स्कूल नगरौटा	जम्मू-कश्मीर
12.	सैनिक स्कूल तिलैया	झारखण्ड
13.	सैनिक स्कूल बीजापुर	कर्नाटक
14.	सैनिक स्कूल कोडागू	कर्नाटक
15.	सैनिक स्कूल कझाकूटम	केरल
16.	सैनिक स्कूल रीवा	मध्य प्रदेश
17.	सैनिक स्कूल सतारा	महाराष्ट्र
18.	सैनिक स्कूल इम्फाल	मणिपुर
19.	सैनिक स्कूल पुंगलवा	नागालैंड
20.	सैनिक स्कूल भुवनेश्वर	उड़ीसा
21.	सैनिक स्कूल कपूरथला	पंजाब
22.	सैनिक स्कूल चित्तौड़गढ़	राजस्थान
23.	सैनिक स्कूल अमरावती नगर	तमिलनाडु
24.	सैनिक स्कूल घोड़ाखाल	उत्तराखण्ड
25.	सैनिक स्कूल पुरुलिया	पश्चिम बंगाल

लोक सभा में 11 दिसम्बर, 2015 को उत्तर दिए जाने के लिए अतारांकित प्रश्न संख्या 2281 के भाग (ख) और (ग) के उत्तर में उल्लिखित अनुबंध-॥

नए सैनिक स्कूल खोले जाने के लिए विभिन्न राज्य सरकारों से प्राप्त प्रस्तावों के साथ-साथ सरकार द्वारा की गई कार्रवाई के ब्यौरे

क्र.सं.	राज्य	सरकार द्वारा की गई कार्रवाई
1.	सिक्किम	स्थल सर्वेक्षण किया गया और स्थल को उपयुक्त नहीं पाया गया । राज्य सरकार से दूसरा स्थल बताने के लिए कहा गया है ।
2.	मिजोरम	<b>छिंगछिप</b> में सैनिक स्कूल के लिए राज्य सरकार के साथ 13.04.2015 को समझौता-ज्ञापन पर हस्ताक्षर किए गए ।
3.	पंजाब	राज्य सरकार ने अभी तक स्कूल के लिए किसी स्थान की सूचना नहीं दी है ।
4.	झारखंड	रक्षा मंत्रालय ने झारखंड के <b>दुमका</b> जिले में सैनिक स्कूल खोले जाने के लिए राज्य सरकार से स्थल सर्वेक्षण में सहायता का अनुरोध किया है ।
5.	ओडिशा	स्थल सर्वेक्षण पूरा हो गया है और <b>सम्बलपुर</b> में सैनिक स्कूल के लिए सिद्धांततः अनुमोदन दे दिया गया है ।
6.	मध्य प्रदेश	<b>सागर</b> में सैनिक स्कूल के लिए स्थल सर्वेक्षण पूरा हो गया है ।
7.	पश्चिम बंगाल	<b>दार्जिलिंग</b> में सैनिक स्कूल के लिए सिद्धांततः अनुमोदन दे दिया गया है ।
8.	राजस्थान	<b>झुन्झुनू</b> में सैनिक स्कूल के लिए राज्य सरकार के साथ 01.10.2013 को समझौता-ज्ञापन पर हस्ताक्षर किए गए ।
9.	राजस्थान	<b>अलवर</b> में सैनिक स्कूल के लिए राज्य सरकार के साथ 01.10.2013 को समझौता-ज्ञापन पर हस्ताक्षर किए गए ।
10.	उत्तर प्रदेश	<b>मैनपुरी</b> में सैनिक स्कूल के लिए राज्य सरकार के साथ 30.04.2015 को समझौता-ज्ञापन पर हस्ताक्षर किए गए ।

11.	उत्तर प्रदेश	<b>झांसी</b> में सैनिक स्कूल के लिए राज्य सरकार के साथ 30.04.2015 को समझौता-ज्ञापन पर हस्ताक्षर किए गए ।
12.	उत्तर प्रदेश	<b>अमेठी</b> में सैनिक स्कूल के लिए राज्य सरकार के साथ 30.04.2015 को समझौता-ज्ञापन पर हस्ताक्षर किए गए ।
13.	उत्तराखंड	<b>रुद्रप्रयाग</b> में सैनिक स्कूल के लिए राज्य सरकार के साथ 11.11.2015 को समझौता-ज्ञापन पर हस्ताक्षर किए गए ।
14.	अरुणाचल प्रदेश	<b>पूर्वी सियांग</b> जिले के गांव निगलोक में सैनिक स्कूल के लिए सिद्धांततः अनुमोदन दे दिया गया है ।
15.	असम	राज्य सरकार से <b>गोलाघाट</b> में सैनिक स्कूल के लिए स्थल सर्वेक्षण हेतु तारीख की सूचना देने के लिए कहा गया है ।
16.	महाराष्ट्र	राज्य सरकार को महाराष्ट्र के विदर्भ क्षेत्र के <b>चन्द्रपुर</b> में प्रस्तावित सैनिक स्कूल के स्थल सर्वेक्षण की तारीख की सूचना देनी है ।
17.	तेलंगाना	राज्य सरकार को तेलंगाना के <b>वारंगल</b> जिले में प्रस्तावित सैनिक स्कूल के लिए निर्धारित भूमि के विशेष ब्यौरों की सूचना देनी है ।
18.	अंडमान एवं निकोबार द्वीपसमूह	अंडमान एवं निकोबार द्वीपसमूह में सैनिक स्कूल खोले जाने के लिए अंडमान एवं निकोबार प्रशासन को मौजूदा दिशा-निर्देशों के अनुसार अभी एक औपचारिक प्रस्ताव देना है।
19.	मेघालय	राज्य सरकार से राज्य में सैनिक स्कूल खोले जाने के लिए जिम्मेदारी स्वीकार करने हेतु अपनी इच्छा की जानकारी देने का अनुरोध किया गया है ।

\*\*\*\*\*